

जिला रोजगार कार्यालय, खण्डवा म0प्र0

विभागीय गतिविधि एवं वर्ष 2010.11 में किये गये कार्यों की संक्षिप्त जानकारी

जिला रोजगार कार्यालय का प्रमुख कार्य जिले के बेरोजगार आवेदकों विशेषकर शिक्षित बेरोजगार आवेदकों का उनकी शैक्षणिक योग्यता, अनुभव, जाति आदि के आधार पर विभिन्न व्यवसायों में रोजगार पंजीयन कर उनके पंजीयन पत्रकों का संधारण, पंजीकृत बेरोजगार आवेदकों को वरिष्ठता एवं योग्यता के आधार पर रोजगार के अवसर उपलब्ध कराना है । शिक्षित बेरोजगार आवेदकों को निजी क्षेत्र में रोजगार उपलब्ध कराने के लिये समय-समय पर रोजगार मेलों का आयोजन भी किया जाता है । साथ ही साथ व्यावसायिक मार्गदर्शन कार्यक्रम के अन्तर्गत अप्रैल 2010 से कैरियर काउन्सिलिंग योजना भी प्रारंभ की गई है । योजनान्तर्गत शैक्षणिक संस्थानों में व्यावसायिक वार्ता एवं मार्गदर्शनि शिविरों का आयोजन भी किया जाता है । जिला मुख्यालय से 50 कि.मी. से अधिक दूरी पर स्थित विकास खण्ड खालवा, हरसूद एवं पुनासा में रोजगार पंजीयन शिविरों का भी आयोजन किया जाता है ।

इस कार्यालय द्वारा ऐसी कोई भी हितग्राही मूलक या परिवार मूलक योजना संचालित नहीं की जाती है जिसमें कोई वित्तीय सहायता उपलब्ध कराई जाती हो । राष्ट्रीय रोजगार सेवा के अंतर्गत इस कार्यालय के लिये कोई लक्ष्य निर्धारित नहीं है । विभाग द्वारा वर्ष 2010-11 में तीन रोजगार मेले आयोजित करने के निर्देश दिये गये हैं ।

जिला रोजगार कार्यालय द्वारा शिक्षित बेरोजगार आवेदकों के लिये वर्ष 2010-11 में किये गये कार्यों का विवरण निम्नानुसार है :-

1. पंजीयन, सम्प्रेषण, नियुक्ति एवं जीवित पंजी संबंधी जानकारी.

क्रमांक	विवरण	कुल	महिला	अनु.जाति	अनु.ज.जाति	अन्यपिछड़ा वर्ग
1.	पंजीयन	6592	1542	1314	1324	2498
2.	सम्प्रेषण	851	41	163	251	306
3.	नियुक्ति	709	05	138	215	246
4.	जीवित पंजी	24387	5943	5298	4627	8636
5.	अधिसूचित रिक्त स्थान	714	—	—	—	—
6.	भरे गये रिक्त स्थान	709	—	—	—	—

2.रोजगार मेलों का आयोजन :- जहां एक ओर जनसंख्या वृद्धि एवं शिक्षा के प्रसार-प्रसार के कारण शिक्षित बेरोजगारों की संख्या दिनों दिन बढ़ती जा रही है वहीं दूसरी ओर विभिन्न कारणों से शासकीय सेवा में रोजगार के अवसर दिनों दिन कम होते जा रहे हैं इसी बात को दृष्टिगत रखते हुये म0प्र0शासन के निर्देशानुसार जिले के बेरोजगार युवाओं को निजी क्षेत्र में रोजगार उपलब्ध कराने के लिये जिला रोजगार कार्यालय, खण्डवा द्वारा जिला प्रशासन के मार्गदर्शन में समय-समय पर रोजगार मेलों का आयोजन किया जाता है एवं इन रोजगार मेलों के माध्यम से जिले के शिक्षित युवाओं को म0प्र0 एवं अन्य राज्यों में निजी क्षेत्र में रोजगार उपलब्ध कराया जाता है ।

रोजगार मेलों के अंतर्गत कलेक्टर महोदय के मार्गदर्शन में वर्ष 2010-11 में इस कार्यालय द्वारा निम्नानुसार तीन रोजगार मेलों का आयोजन किया गया ।

(1.) दिनांक 12 एवं 13 अप्रैल 2010 को जिला रोजगार कार्यालय परिसर में दो दिवसीय रोजगार मेले का आयोजन कर 177 बेरोजगार युवाओं को सिक्योरिटी एवं इंटेलीजेंस सर्विसेस, नई दिल्ली में सुपर वाईजर एवं सुरक्षा कर्मी के पद पर रोजगार उपलब्ध कराया गया ।

क्रमांक	कम्पनी का नाम	पदनाम	चयनित आवेदकों की संख्या	चयनित आवेदकों में से		
				SC	ST	OBC
1.	सिक्योरिटी एवं इंटेलीजेंस सर्विसेस, नई दिल्ली	सुपर वाईजर	13	01	02	04
	---	सुरक्षा कर्मी	164	35	38	55
		योग :-	177	36	40	55

(2.)दिनांक 11.06.2010 को जनपद पंचायत परिसर, खालवा में एक दिवसीय रोजगार मेले का आयोजन कर क्षेत्र के 137 युवाओं को निम्नानुसार निजी क्षेत्र में रोजगार के अवसर उपलब्ध कराये गये ।

क्र0	कम्पनी का नाम	पदनाम	चयनित आवेदकों की संख्या	चयनित आवेदकों में से		
				SC	ST	OBC
1.	स्टील ट्यूब्स ऑफ इण्डिया लि0 पीथमपुर	ट्रेनी श्रमिक	40	04	19	14
2.	प्रतिभा सिन्टेक्स लि0 पीथमपुर	ट्रेनी श्रमिक	40	01	24	15
3.	एस.के.सिक्योरिटी सर्विसेस, इन्दौर	सुरक्षा कर्मी	57	01	32	20
		योग :-	137	06	75	49

(3.)जिला रोजगार कार्यालय, खण्डवा द्वारा दि. 6 एवं 7 दिसंबर 2010 को जिला पंचायत सभागृह, खण्डवा में दो दिवसीय रोजगार मेले का आयोजन किया गया । इस मेले में 9 कम्पनियों में विभिन्न पदों पर 371 शिक्षित युवाओं को निजी क्षेत्र में रोजगार उपलब्ध कराया गया जिनका विवरण निम्नानुसार है :-

क्र०	कम्पनी का नाम	पदनाम	चयनित आवेदकों की संख्या	चयनित आवेदकों में से		
				SC	ST	OBC
1.	प्रतिभा सिन्टेक्स लि० पीथमपुर	ट्रेनी श्रमिक	64	13	23	24
2.	स्पेनटेक्स लि० पीथमपुर	ट्रेनी श्रमिक	48	14	09	22
3.	वर्धमान यार्नस, मण्डीदीप	ट्रेनी श्रमिक	15	04	03	06
4.	बिरला काटसीन इण्डिया लि० मलकापुर	ट्रेनी श्रमिक	20	06	04	07
5.	जय कॉर्प लि० सिलवासा	ट्रेनी श्रमिक	83	17	26	20
6.	स्टील टयूब्स ऑफ इण्डिया लि० पीथमपुर	ट्रेनी श्रमिक	53	13	07	23
7.	एस.बी.आई.लाईफ इश्यु. खण्डवा	सेल्स एक्ज्यू.	34	09	06	13
8.	हाई टच सिक्योरिटी सर्विसेस, पूना	सुरक्षा कर्मी	43	12	16	09
9.	सिक्योरिटी एवं इंटेलीजेंस सर्विसेस, नई दिल्ली	सुपर वाईजर/ सुरक्षा कर्मी	11	04	03	01
		योग :-	371	92	97	125



इस प्रकार वर्ष 2010-11 में तीन रोजगार मेलों का आयोजन कर जिले के 685 शिक्षित युवाओं को निजी क्षेत्र में विभिन्न पदों पर रोजगार के अवसर उपलब्ध कराये गये ।

3.कैरियर काउन्सिलिंग योजना :- उद्योग एवं रोजगार संचालनालय, म०प्र० भोपाल द्वारा प्रदेश के शिक्षित युवाओं को कैरियर संबंधी मार्गदर्शन उपलब्ध कराने के लिये वर्ष 2008-09 से प्रदेश के कुछ जिलों में कैरियर काउन्सिलिंग योजना प्रारंभ की गई है । कलेक्टर महो० के प्रयासों के कारण वर्ष 2009-10 से खण्डवा जिले को भी योजना में शामिल किया गया ।

कैरियर काउन्सिलिंग योजनान्तर्गत कलेक्टर महो० की अध्यक्षता में जिला स्तरीय कैरियर काउन्सिलिंग समिति का गठन किया गया है । योजनान्तर्गत मनोवैज्ञानिक एवं विषय विशेषज्ञों का पैनल तैयार करने के लिये जिले के विभिन्न शैक्षणिक संस्थानों, कोचिंग संस्थानों एवं स्वरोजगार योजनाओं का संचालन करने वाले विभागों से आवेदन पत्र आमंत्रित कर प्राप्त आवेदन पत्रों में से योग्य मनोवैज्ञानिक एवं विषय विशेषज्ञों का चयन उक्त समिति द्वारा किया जाता है ।

कैरियर काउन्सिलिंग योजनान्तर्गत केन्द्र शासन द्वारा निर्धारित व्ही.जी.-1 फार्म में आवेदक से जानकारी प्राप्त की जाकर मनोवैज्ञानिक द्वारा उक्त जानकारी का परीक्षण एवं आवेदक से चर्चा कर उसकी रुचि के बारे में जानकारी प्राप्त की जाकर अपनी टीप दी जाती है । मनोवैज्ञानिक की टीप के आधार पर आवेदक को तदानुसार विषय विशेषज्ञों द्वारा विभिन्न प्रवेश परीक्षाओं, विभिन्न प्रतियोगी परीक्षाओं, उच्च एवं तकनीकी शिक्षा तथा स्वरोजगार योजनाओं आदि के बारे में विस्तृत मार्गदर्शन दिया जाता है ।

कार्यालय द्वारा कार्यालय परिसर में प्रति सोमवार कैरियर काउन्सिलिंग योजना का आयोजन किया जाता है । आवश्यकतानुसार शैक्षणिक संस्थाओं में भी कैरियर काउन्सिलिंग का आयोजन किया जाता है । कैरियर काउन्सिलिंग योजनान्तर्गत वर्ष 2010-11 में शैक्षणिक संस्थाओं एवं कार्यालय में कुल 38 कैरियर काउन्सिलिंग का आयोजन किया गया एवं 708 आवेदकों की काउन्सिलिंग की गई ।

कैरियर काउन्सिलिंग योजनान्तर्गत कार्यालयीन स्तर पर कैरियर साहित्य भी तैयार किया गया है । कैरियर संबंधी मार्गदर्शन के लिये कार्यालय द्वारा समय-समय पर कैरियर साहित्य की प्रदर्शनी भी आयोजित की जाती है एवं विभिन्न शैक्षणिक संस्थाओं में कैरियर मार्गदर्शन शिविरों का आयोजन भी किया जाता है ।



4.ऑन लाईन रोजगार पंजीयन सुविधा :-

जिला रोजगार कार्यालय, खण्डवा द्वारा जिले के शिक्षित युवाओं के लिये 4 फरवरी 2009 से ऑन लाईन रोजगार पंजीयन एवं नवीनीकरण सुविधा उपलब्ध कराई गई है । ऑन लाईन पंजीयन के अंतर्गत जिले के शिक्षित बेरोजगार आवेदक विभागीय वेबसाइट www.mprojgar.org पर लॉग ऑन कर खण्डवा पर क्लिक कर से अपना ऑन लाईन रोजगार पंजीयन कर सकते हैं । ऑन लाईन पंजीयन के पश्चात् आवेदक को 30 दिवस के भीतर कार्यालय में उपस्थित होकर अपने प्रमाण पत्रों का सत्यापन कराना आवश्यक है । प्रमाण पत्रों के सत्यापन के पश्चात् आवेदक को कार्यालय द्वारा रोजगार पंजीयन पत्र जारी किया जाता है, जो तीन वर्ष की अवधि के लिये वैध होता है । आवश्यकता होने पर समय-समय पर आवेदक अपने रोजगार पंजीयन पत्र का नवीनीकरण कराकर इसकी अवधि तीन वर्ष के लिये ओर बढ़ा सकता है । ऑन लाईन पंजीयन सुविधा से एक ओर जहां शिक्षित बेरोजगार आवेदकों को भटकाव से निजात मिलेगी वहीं दूसरी ओर निजी क्षेत्र के नियोजकों को एक नजर में ही कम्प्यूटर पर योग्य एवं वांछित बेरोजगारों की जानकारी मिल जायेगी जिससे जिले के बेरोजगार युवाओं को निजी क्षेत्र में रोजगार के अधिक अवसर उपलब्ध होंगे ।

(व्ही0एस0चौहान)
जिला रोजगार अधिकारी
खण्डवा म0प्र0